

A newspaper dedicated to the cause of Human Rights

# নহারোলগী খৌদাং

## এদিটোরিয়েল

### রাজনিতীগী চ্ৰাংনবা লৌহিশিনবীৰো মণিপুর চাওখৎনবা হোৎনরসি

হৌখিবা থা ৩/৪ রোম অসি রাজনিতীগী চ্ৰাংনবনা মরম ওইরগা ষ্টেট অসিগী ওইবা চাওখৎ থৌরাংদা খুমাঙ চাওখিগি ইভম ডম্ৰে হায়বসি পুন্মক্কা উম্মি, খঙনি। পায়খৎলিবা দিভলপমেন্ট বার্কশিংসু লৌহিশিনবা হোৎনবদা মঙম ইশান শানবা উদ্দি। পোলিটিকেল লিদরশিংগী মরজা শক্তি মীকানবগী থৌরি চাঁনবী অদুকী মতিক কনশিল্লকপনা মরম ওইরগা মৰী লেনবা ওফিসাৰিশিংসু থবক তৌবা ওম্ৰে। করগা মিনিষ্টরনা কৰি হায়বসিগে হায়বগী অকি-তুজুবনা তৌগদবা থবক খুদিমক পছন্দনা লৈরে। পোলিটিকেলগী থৌরি চাঁনবী অমসুং অঙম তানবীনা মরম ওইরগা করগা মিনিষ্টরনী নত্রগা করগা এমএলএ শিংগী থবক থৌরমদা অশোয়বা লেভ্রবগে হায়বসিসু থিনবা হৌরক্কা। উসিদি সোসিয়েল মেদিয়াগী থাকসি অদুকী মতিক ফোবফুল ওইখ্ৰে। অশোয়বা অমা থেংনরকপা মতমদা সোসিয়েল মেদিয়াদা ফোকস তৌরজুনা ভাইৰেল ওইনখিবা উজনি। মদুনা মরম ওইরগা রাজনিতি তৌরিবা অমদি তৌনরিবা মথোয় মশেলগী মরজা য়াদদবা অমদি নুশিনদবা হেঙ্গৎলকই। সরকার পায়মিগিৰা মথোয় মশেলগী মরজা লাওন-খোংনবা, চীৰুবা অমদি য়েংখিনবা হেঙ্গল্লিবমথে ওপোজিসন পাৰ্টিনা হরাওবগা লোয়ননা রাজনিতীগী খুদোংচাবা লৌনবা হোৎনরকই। শমা হায়বদা 'চফু কায়রগা কান্না হরাওই' হায়বা অদুগুনা ওপোজিসন কাঙবুনা রুল্লিং পাটি মশেলগী মনুংদা রাজনিতীগী থৌরি চাঁনরকপদা হরাওনা য়েংলতা খোয়ুই নিরুগা লৈরি। মসি সরকার পায়বদা য়াওঁরিবা এমএলএ / মিনিষ্টর খুদিমেক্লা খঙগদবনি, খঙফম থোক্কাই। মণিপুরগী মীয়ামনা আশা তৌই মদুদি, চহী মঙগী শক্তি শীমন্ত্ৰবা এমএলএ ৬০ না ষ্টেট অসিগীদমজা কথোকপগা লোয়ননা মণিপুর চাওখৎনবদা ওস্তনী খাভ্তা হোৎনরক্কা। যুগ্মখংনবা ষ্টেটশিংদগী হেমা মাঙজিল থাগনি হায়দুনা থমখিবা খাজবশিং, মীখলদা মায় পাৱ্লক্কা এমএলএ, মিনিষ্টরনা মীয়ামা থমখিবা খাজবশিং অদু মাঙহন্দবা চুমগনি। হৌজিক হৌজিক রুল্লিং পাৰ্টিনা লৈরিবসি এমএলএ ৪০ নি, অদুগা ওপোজিসনদা লৈরিবা অসিনা কংগ্ৰেসকী লৈরিবা এমএলএ ২০ অসিনি। মণিপুর এসেমব্লীগী সিট ৬০ লৈবগী মনুংদা এমএলএ ২১ খত্ৰা লৈবা বিজেপি না মতে কামদৌনা সরকার শেমখিবাগে হায়বসি খঙফম থোক্কাই। এমএলএ ২৮ কৰা কংগ্ৰেসনা সরকার শেমা ঊম্ৰোদবগী তকশি শোয়গা লৌহৌরিবসি করিগীনো হায়বদু চৌইখোম খোয়গা শেমখিবা বিজেপি না লুচিবা চুশিগাবা সরকার অসিনা খঙফম থোক্কাই।

চুশিগাবা সরকার অসিদা য়াওঁরিবা এনপিপি গী এমএলএ ৪ মক মিনিষ্টর ফ্ৰম-ফ্ৰম করিগীদমজা চিফ মিনিষ্টর এন বিরেন শীন্দোক্তৰা লালহৌদা য়াওঁকরিবনো? হৌজিক করিগী অমুক চিফ মিনিষ্টর শীন্দোক্তৰাগী লালহৌদগী থোরক্কা চিফ মিনিষ্টরগা নকশিমা খুংশলনা চেমিমিরিবনো? মণিপুরদা রাজনিতি তৌরিবা পোলিটিসিয়ানাশিং অসি ওপোচুনিষ্ট উক্তনি হায়না লৈবাক মীয়ামনা হজ্জিন-হজ্জিন ঙাংনরিবসি তাবদা ইকাইবা পোকই। সরকার পায়বদা য়াওঁমিগিৰা সেন্দ্ৰমদু বিজেপি না লুচিবা এনপিপি গৰ্ভমেটকী পুন্ম চেমিমিৰিব মণিপুর এনপিপি গৰ্ভ কী এমএলএ ৪ কৰদা শুপুতগী এমএলএ ১ খক মিনিষ্টর পীৰিবনা মরম করিগীনো? এনপিপি অসিসু পোলিটিকেল পাটি অমনি। পোলিটিকেল পাটি অমা ওইনা উসিগী লৈরিবা লৈজাক অসিনা ইকাই খুনফম থোক্কাবরা? মথোয়দা মিনিষ্টর মশিং হেঙ্গৎল হায়না দিমাদ তৌরিবা অসিসু আচুৰা দিমাংদনি, মদু মথোয়গী পোলিটিকেল রাইটনি। লৈরিবা লৈজাক অসিগী লৈজাক শাসনদা অমদি পৰাৱ সিয়াৱিঙা য়ানিংদবদগী চুশিগাবা সরকার অসিদা শৌগৎপা তোক্কা হায়বকপা অৱগদি চিফ মিনিষ্টর শীন্দোক্তৰগী হায়দুনা কেইনোম-নোম্বিবা বিজেপি গী দিসিদ্বেট এমএলএ অমদি মিনিষ্টরশিংনা পেনাগদৌরিব? লৈবাক উক্তপদা এমএলএ ৬০ মকী থৌদা অদুকী মতিক চাওই। লৌবাকী ওইনা ইশুদি রুল্লিং অমদি ওপোজিসন হায়বা থিদনা পুন্ম থেংনরিববা মথৌ তাই। হৌজিক মণিপুরগী ফিভম কৰি ওইরিবগে হায়বসি পুন্মক্কা খঙনরবা ৰাফমনি। সেন্দ্ৰ অমদি এনএসসিএন (আইএম) অনীগী মরজাত বারী শাৱনিৰা অসিগী ৰাৱৌইশিন অমা পুৱক্কাগীদমজা তৌনখিবা ষ্ৰেন্ধাৰ্ক এট্ৰিমেট অদুকী মতু ইমা নাগা পিছ টোক্কা লৌহিশিনবা কমা হোৎনরি। নাগা পিছ টোক্কা ৰাৱৌইশিন অমা পুৱকপা মতমদা মণিপুরদা চাওনা শোক্কাপা য়াবগী অকিবা অমদি চাঁনবী লৌরি। পুন্মকশিং অসি কুপশেন-শেদ্দনা য়েংশিল্লগা লৈগদবা মতম অসিদা শক্তি পাৱগী অমদি শক্তি মীকানবগী লাভ্ৰোদা কেক থাদুনা শিল্লগী লুচিৰিখংদা ওইহাক লৈতনা ৰাৱৌই শাৰী অফবা থোঙথাং নত্তে। এমএলএ, মিনিষ্টর শিংনা মণিপুরগী ওইরিবা ফিভম কৰিমতা খঙনদা দিল্লদা ষ্টেসন তৌদুনা লৌরিঙো কৰিগুগা মণিপুর কায়ৱকপা অৱগদি মণিপুরগী মীয়ামা এমএলএ, মিনিষ্টরশিংগী মথক্তা কৰি জৈৱক্কাগে হায়বদু খঙজিবনা চুস্মী।

চিফ মিনিষ্টর এন বিরেন শীন্দোক্তৰা থা ৩/৪ চুপা দিসিদ্বেট এমএলএ, মিনিষ্টর খৰনা কেইচেনে-চেন্দনা হোৎনবদু মায় পাভ্ৰে। পাটিগী নেলেল প্ৰসিদ্বেটসু ওইরিবা যুনিয়ন হোম মিনিষ্টর অমিট সাহ গা কায়ৱক হমা জিনবা হোৎনবদা উনবগী অৱা পীধে। গুৱাহাতিদা পাঙথোকখিবা নোৰ্থ ইষ্টকী মীফমা শৰুক য়াবা লাৰ্কখিবা অমিট সাহ গা শোয়দনা উত্তৰী হায়বগী ৰাখলদা গুৱাহাতিদা ষ্টেসন তৌদুনা লৌখিবা দিসিদ্বেট এমএলএ, মিনিষ্টর শিং মহাক্কা উৰা ফখিখ্ৰে। দিসিদ্বেট এমএলএ, মিনিষ্টর শিংগী ৰাৰ্ক তবীনবা ফিভম মতে অমফাওৰা ফখিখ্ৰে। অদুবু নেদাগী কনভেনৰ সু ওইরিবা অসামগী ফাইনাল মিনিষ্টর হিমন্ত বিশ্বাস শোম অমদি মণিপুরগী চিফ মিনিষ্টর এন বিরেন গদি যুনিয়ন হোম মিনিষ্টর অমিট সাহ গা ষ্টাৱনা মণিপুরগী ওইরিবা পোলিটিকেল ক্ৰাইসিস অসিগী মতাংদা য়ান্না কুপ্পা খনৱে। মরম ইচা চাদনা ষ্টেটসিদা ফাইনালিসিয়েল ক্ৰাচিস থোক্কাপগা লোয়ননা খঙহৌদনা ষ্টেটকী ওডৰ ড্ৰাফ্ট তাখিবদু কৰিগীনো হায়বদু য়ান্না কুপ্পা খনৱে। পুন্মকসি খঙলবা মতুন্দা বিজেপি গী নেলেল প্ৰসিদ্বেট অমিট সাহনা এন বিরেন না লুচিবা বিজেপি গী চুশিগাবা সরকার অসিদা অহানবগী ওইনা মেজৰ ৰিসফল অমা তৌবগী তঙাইফদবা লৈরে, মদু থবক ওইনা পাঙথোক্কা হায়বগী হুকুম শীৱৱলে। বিজেপি হায়বা পাটি অসিদি অদুকী মতিক দিসিপ্নি লৈবা পাৰ্টিনি। পাটি মনুংদা দিসিদ্বেটকী লালহৌ চখবা য়াদবা শক্তিগীদমজা লৈবাক মীয়ামা ৰাহনবা য়াদবা অদুগুগা পাৰ্টিনি। অসিগুগা কলচৰ অমতা বিজেপি দা লৈতে হায়বসি ফেণ্ডমেটৰক্কা মতু ইমা অথবা মতমদা এন বিরেন গী সরকার অসিদা ৰিসফল অমদি জৈৱক্কা। মরম অদুনা মমাঙদা লুচিবা শীৱবগী লালহৌ চখাবা পুন্মক তোকপীৰো, রাজনিতীগী ড্ৰামাসু লৌহিশিনবীৰো। মণিপুর চাওখৎনবগী ৰাখলদা কেক থাদবগী শক্তি লৈবা, চাওখৎপা মণিপুর অমা ওইনবা হোৎনবীৰো।



অচুপ্তনা জয় ওই  
সমাজসিগী শোখৰবশিংদা কথোককা  
হাওকংবম শৱত খুন

মণিপুর সমাজসিদা তুমিমা মথোল থোক্তনা, মীয়ামগী সেবা তৌরিবশিংগী মরজা শ্ৰী শাদোকপম ইতোয়ী সিংহ সু অমনি। অপোকপগী মমিংনা শ্ৰী এস গুণচন্দ্ৰ সিংহ কৌই। মহাক চহী ৩৮ শুৱে। দেহাৱধুনদা বি সি এ (বেচেল্লৰ ওফ কম্পুটৰ এপ্লিকেচন) তল্লুকই। লেফমনা শগেগলবন্দ শাদোকপম লৈকাইদগীনি। মহাক্কা অপোকপা অপোকপী অনীমক গৰ্ভমেট সাৰ্ভিস তৌৱস্মী।

প্ৰাষ্টিকী পোৎচেশিংবু ৱি-সাইকল তৌবা হৌৱকপসি ইং ২০০৬ তগীনি। ফেক্ৰি চল্লাইবগী লাইসেন্সত ইং শক ২০০৯ দা ফখি। পোল্লুন অসি খৰা ওইববসু কল্ৰোল তৌবা উনবগী প্ৰাষ্টিক অসি ৱি-সাইকল তৌখিবনি, খনজখি শ্ৰী ইতোয়ীনি। অহৌবদদি অৰাবা কয়া মাৱাৰুখি। পৈশা মতিক চানা লৈৱমখিদে। কনাদগীসু, সৰকাৰদগী মতেং ফখিখ্ৰে। অসামদগী স্কিল লেবৰ মৱিখক লৌৱত্ৰগা ৱি-সাইকলগী থবকশিং হৌদোকখি।

ইতোবগী থবক ৱি-সাইকল অসি মতুংগী মীৱোলশিংগীদমক খল্লাগা হৌদোক্কা য়ান্নি। মীয়ামগী ওইবা থবকনি, মহাক্কা পাঙথোক্কা অসি।

অনৌ অনৌবা মেছিনশিং হাপচিল্লগা মহাক্কা ফেক্ৰি অসি নোংমা নোংমগী চাওখৎপা হেঙ্গৎলক্কা। মহাক্কা ফেক্ৰি অসি নোংমগী নোংমগী চাওখৎলকপা ওইৱসনু।

উসি সমাজসিদা পুকচেল শেংন মথৌ পাঙথোক্কাবশিংগী মরজা খবৰশিংবু ঐথোয়না নুৰিং খুদিংগী অয়ক অঙনবদা পাৰা ফংহল্লিবা মীওইশিংবু হায়নিংঙাই লৈতনা থাগৎপা ফেণ্ডদোকচি। মীয়ামা তুলিঙো, মথোয়না কেইচেনে চেল্লগা, প্ৰজা মীয়ামগী সেবা তৌরি। তুমদা চাদনা, নোংজু নুশাগী মরজা চংলিবা মথোয়দুদি ওল মণিপুর নিউজ পেপৰ সেলস এন্ড দিষ্ট্ৰিবিউটৰ এসোসিয়েশনগী মেম্বৰ অদুনি। মশাগী অনা অয়েক অমতা থিদনা প্ৰজাদা পাউ পীৰিবা মথোয়নি। কথোকপগী কাঙবুশিংগী মনুংদা মথোয়গী মফমসু য়ান্না ৰাংনা লৈরি।

ওল মণিপুর নিউজ পেপৰ সেলস এন্ড দিষ্ট্ৰিবিউটৰ এসোসিয়েশনগী ওইবা ওফিসগী শক্তম ওইবা য়াবা মফম অমতাং

অসি মৰী লৈনবা সৰকাৰগী ফল্লাইবশিংনা খনবীযু।

অফবা থবকসি পাঙথোক্কাবদা পুসি মঠে য়ানবা ওইগদৌৱিৰনি। অথুবা মতমদা ৰাৱেপ অমা লৌবীযু। ৰাৱেপ অদু থবক ওইনসু পাঙথোকপীযু। এসোসিয়েশন অসিগী মীওই পুন্মকপু থেম্মায়দগী সেলুট তৌজরি। হৌজিক ফাওবদা ওইৱিবা অমসুং উৰিবা মণিপুর সমাজ অসি য়ান্না উৰিংঙাই ওইৱি। সমাজসিগী মীয়ামসি মখল কয়ামকৰম থোকনা খায়দোকপা য়ান্নি। ইনাক খনবা, লাইৱবা অনীগী মরজা কাঙলুপ কয়া অমসু লেখৱে। অৱাৎপনা পীক থল্লিবা লমদম অসিদা, অৱাৎপগী মমি অমতা তাৰে। মীয়ামগী লাইফ সাইকল অসি নুংতিগী চপ মাৱনি। নুৰিং খুদিংগী হেমা চাওখৎপগী খুদম উদে। এৱোয়েন মথক্তগী লেমায়াদা য়েংখবদা মণিপুরগী লোক্তাক ময়গী এসিয়াসি ঈশিংগী ঈশিং গাত্ৰা উৱি। নোংসু শুকতা হেক তাৰে হায়বদি য়াদে। নোংগী ঈশিং তুংশিনবগী পাইসু হান্না শিন্দে। ইৱিগেনন সিস্টেম শেদমদবদগী থোক্কা ঈকংগী থৌদোকনি। ঈকং থোক্কা খুদোংচাবা ফংগদৌৱিবসি মরু ওইনা ফল্লাইবশিংনি। মথোয়গী নক্ৰবা মৰী মতা কয়াদুনি। লৌবক্তা থবক শুৱিবা, হুমাং তানা, পুসিগী মেশা লাংলিবা মীওইশিংনা খুদিদগী ৰানা খুদোংচাবসি ফংগদৌৱি। অসিগুগা মখলগী মওংসি ওইৱলে মীওইবা ঐথোয়গী পুসি হায়বসি।

য়াদে। অদুনি মীওইবগী সমাজদা মমি তাহৌৱিবা ময়ামসি কথোক্কা থবকশিং অদুনি। অফবগী মতে তমসি।

শ্ৰী ইতোয়ীগী ৰাখলদা অসুন্না লৈরি। প্ৰাষ্টিকপু লান্না উনবসি পামদে। খৰা মুনা খছৰা ৰাৎপদগী তৌৱিৰনি খল্লি। প্ৰাষ্টিক পোৎশিং ৱি-সাইকল তৌহমিংই। লৰীগী মতাইদা দষ্টবিন অমমম থন্নগা, প্ৰাষ্টিকী পোৎচেশিংবু পেশিবনীযু।

প্ৰাষ্টিক অসি বেন তৌবা নত্রগা তৌদবদি সৰকাৰগী ওঁৱৰ অমনা পায়খৎপা উমগনি খাজদে। প্ৰাষ্টিকী মছং শিনবা য়াবা পোৎ অমা লেভ্ৰিবা ফাওবদি প্ৰাষ্টিক অদুম লেখিগনি। প্ৰাষ্টিকপু কল্ৰোল তৌবদি ওয়া য়াই, অদুগা বেন তৌবদি ওল্লোই। মহাক্কা ফেক্ৰি শাৱিবসি গন্থা, পাইপ, কৱাই, ঈশিংগী টেক্সি শাৱিবগী প্ৰান লৈরি।

মী ৫০মকসু থবক পীৰিবা ইতোয়ীনি। বেক্তগী লোন লৌৱগা য়ান্না ৰানা ফেক্ৰি চল্লাইৱি। চহীগী ওইবা ইনকমদি লুপা লাফ ১২ মুক্তনি। অদুবু মশাগী কথোকপগী থবক্তি - পেশা খৱসিনা মছং শিনবা য়াদরি। বিষ্ণুপুৱ দিষ্ট্ৰিক্কা তেৱা উৰক ইন্দ্ৰিয়েল ইষ্টেটসু মহাক্কা অনীশুবা ফেক্ৰি অমসু হাংলে। নোংমা নোংমগী চাওখৎপগী মঙাল হেঙ্গৎলকপা ওইৱসনু। লমদমসিদা স্মোল স্কেল ইন্দ্ৰিয় ময়াম অমা লিংখৎলকপসি য়ান্না অফবগী খুদমনি। মহাক্কা মতোসি মীপু মথুদিমকনা তক্ষম থোক্কাবৰা? খছৰীযু মীয়ামসু।



প্ৰাষ্টিকী পোৎচেশিংবু ৱি-সাইকল তৌৱিবা শাদোকপম ইতোয়ী

**MEDICAL FACTS**

DID YOU KNOW THAT, IF YOU BATH AT LEAST TWICE DAILY, AVOID ALCOHOL, AVOID SMOKING TOBACCO AND GO TO GYM EVERYDAY FOR FITNESS, HAVE SUFFICIENT SLEEP, EAT FRUITS AFTER EACH MEAL, AVOID STRESS, STOP USING ALL SORTS OF DRUGS INCLUDING CAFEINE FOUND IN TEA AND COFFEE YOU WILL STILL DIE WHEN YOUR TIME COMES

# ওৎপী নৈবীৰবা মীয়ামগী লুচিংবা ইৰাবত

## উশম ধৰমেত্ৰ ইমা লৈবাক্কাইদমজনি

অনৌবা মণিপুরগী পুৱাৰীগী তাক্ততা পোকখিবা মণিপুর ইমাগী মশক নাইবা মপাৰীশিংগী মরজা অমনি ইৰাবত। অপোকপা পক্তে ওলা কায়নখি। ইমুং মনুংগী লেতা লাইৱ মঠে মশিং ওল্লবা হোৎনবদা মপাগা পোকমিৱা মহাক্কা মনোনা চাওনা তেবাংবীকখি। মনোনি যৌজাল মীংয়েংখাভা জোনটোন ফুলদা ক্লাস সডেন ফাওব মঠে তমজৱকখি। মতুন্দা থাকাদা মঠে তত্তা চংলি। মতমদুগী মণিপুরী খুৱাইদা মীচম প্ৰজাশিং অসুকী মতিক চংলি। মতমদুগী মণিপুরী খুৱাইদা মীচম প্ৰজাশিং অসুকী মতিক ৱাই। ব্ৰিটিশ শাসনগী মীখা পোয়গা মণিপুরনা মথোয়না হাল্লা খুংচাংগী নিংখৌগী শুপম শাসননি চলাইৱিবা। মথোং হত্ৰবা আইন কায়না মীচম প্ৰজাশিংবু ফদি শুভম শুভম। হিংবগী কেলুনা চপখায়ীৱৰা মীচম প্ৰজাশিং অৱাবগী অৰাবা উক্তনি। মতমদুগী মথোং চক্ৰবা আইনশিং আমিন চাক্কা, পিওন চাক্কা, দেলাইৱেং, য়াৱেক সত্ৰি, পোৎথাং পুৰা, জল স্বম্বলগী ওৎনবী, শেত্তেক শেলখায়, খেৰা শেলখায়, তেৱা পাৱগী পোখোকী অখিৎনৰিৎবা কয়ানা মীচম প্ৰজাশিংদা থোইদোক্কা অৰাবা পীৱস্মী। পুন্মকসিগী মায়োক্তা লময়নবা ইৰাবতনা থেংনখি। মতমদু মালেমগী লৈবাক কয়না চাউখৎ মায়কো খুমাঙ চাউশিনব্ৰসু হিৱম কয়াদা ইশোংতা শোখৰিবা মণিপুরী খুৱাইনি। মাংবা শেংবগী চংনবী কমা লৈবা হিন্দু ধৰ্মনা মপান ফনা পানবা মতমনি। মশাগী মৱোল মীতৈলোনদা ধৰ্মস্মীগী ওইনা পাঙথোকপা লাইশোন তিনশোনদা ফাওব ঈশৈ শকপা শোনবা য়াৱমদে। লাইৱিক লাইশু হৈবা নোংচুলোমগী মঠেগী জ্ঞান ফংবা মীগী মশিংসু অসুকী মতিক লিকই। পুন্মক অসি য়েংলগী অনৌবা মণিপুরগী পুৱাৰী অমা শেধৰী মাঙলোমদা চৰ্ভশিনবগী থোঙথাংদা ইৰাবতনা লম খুদিংদা চৰ্ভশিল্লস্মী। মশাগী চহী ২৬ শুৱকপদা ইৰাবতনা 'মঠে চু' চেফোঙ ফেণ্ডলস্মী। কুমজা ১৯৩০ দা মণিপুর ড্ৰামাটিক যুনিয়ন লিংখৎপদা ইৰাবতনা অচৌবা থৌদা লৌখি। এমদিয়ুগী সিয়েল লৈজাল কৰন অসমক ইৰাবতনা পুথোক্কাখি। মণিপুরী সাহিত্য চাওখৎনবা হোৎনবদা পুৰিং লুপচবা মীওইশিংগা চুশিগাবা মণিপুরী সাহিত্য পৰিষদ লিংখৎপদসু ইৰাবতনা অচৌবা থৌদা লৌখি। লোয়ননা অহানবা মণিপুরী সাহিত্য পৰিষদকী

জেনৱেল সেক্ৰেটাৰীসু ইৰাবতনা ওইখি। মহাক্কা মণিপুরী সাহিত্যদা তৌৱা খুদোলশিংগী মরজা মঠে চু ( চেফোঙ), মোহিনি (উপন্যাস), লোকমান্য ভিলক (পুসি ৱাৰী) শেদম শেৱেং, ইমাগী প্ৰজা ( শেৱেং), জয়মতি (ড্ৰামা) কৃষ্ণকান্তগী উইল (ড্ৰামলেসন)পনবা য়াই।

হিজম ইৰাবত মায়থোং য়ান্না লুচিংবনি। অফবা শাৱৱেইনি, ড্ৰামাগী আৰ্টিষ্টনি, শৈশকপনি, রাজনিতিৱালানি, অইবনি পুন্মকসিগী মথক্তা সোসিয়েল ৱিফোৰ্মনি। মহাক্কা লমজিংদুনা শাৱৱেইশিংবু য়োকখংনবা টাউন ক্লাব লিংখৎখি। মণিপুরগী অহানবা রাজনিতি দলনি হায়নিবনি নিখিল হিন্দু মণিপুরী মহাসভা মহাক্কা অচৌবা থৌদা লৌদুনা ইং কুমজা ১৯৩৪ দা লিংখৎখি। মামেখংদা অশানবা মীংয়েং অমদা পুন্মকপু কোনশিনবা য়ানবা মহাসভাগী ৰীশুৰা মীফম চিংগা সেসনদা হিন্দু হায়বা ৰাইসি লৌখোক্তনা নিখিল মণিপুরী মহাসভা হায়না মমিং ওল্লোকখি। মহাসভাগী চিংগা সেসন অসি য়ান্না ইতিহাসিক ওইবা মীফমনি। মীফমদিগীদি নিখিল হিন্দু মণিপুরী মহাসভা অসি হিন্দু হায়বা ৰাইসি লৌখোক্তে। মপুং ফাৰা ৰাজনিতি দল অমা ওইৱে। মণিফমসিদা লৌখিবা ৰাৱেপনা মণিপুরদা ৱেমেপাৰিভল গৰ্ভমেট লিংবা, সভালোক ভোটনা না মীছং খনবা, খুজং পঞ্চায়েট অমদি অনা লায়শেঙ লিংবা, খুজং খুদিংগী ফুল লিংখৎপা ফ্ৰি এন্ড কম্পুলসৱি প্ৰাইমৱি এডুকেচন পীবা, চিং তমগী লৈজাক পুন্বা, নিখৌ শাসন মুখৎপনিৎবা য়াওঁৱি। মহা সভা অসি ৰাজনিতি দল অমা ওইৱনিবা সৰকাৰগী কম্ৰিটনি অমতনা মহাসভাগী মেম্বৰ ওইবা য়াদে হায়বদগী। ইৰাবতনা মহাক্কা পায়ৱগা সদৰ পঞ্চায়গী মেম্বৰগী ফমদগী মাৰ্চ ১৫, ১৯৩৯ দা ৱিজাইন তৌখি। সদৰ পঞ্চায়গী ফম চাউৱা ফমনি। লৌচা কয়া ফংলিবনি। মনাই মশাল ফংলিবনি। মদু পুন্মক্কা অনৌবা য়াইফবা মণিপুর অমগী মায়গন লেপবা হোৎনবদা মশাগী ওইজবা পুৰা ইৰাবতনা থাদোকখিবনি। উসিগী মশাগীতা খনবা মীয়ামগী মীছংশিংনা লময়নবা ইৰাবতনা চেনখিবা মগুগী শৰুক খরতা চেনবা ওইৱবিদি লৈবাকসি তত্তু লেতা অমা ওইগনি। মীয়ামগী মীছং, মীয়ামগী লুচিংবা হায়বসিদি ইশাগী ওইজবা থিবিক মীয়ামগী য়াইফনবগীদমজা থাদোক্কাইন হায়বগী পাৱাসি ইৰাবতগী তত্তা কায়গনি হায়বা ৰাফমসি থিৱিই।

মণিপুরদা চেঙ তাঙবগী লাল অনীশুবা নুপীলাল ইং কুমজা ১৯৩৯ দা থোকখি। উসিসু দিসেম্বৰ ১২, ইং কুমজা ১৯৩৯ কাওনন্দি। মণিপুরদা নুপীলাল থোকপা মতমদা ইৰাবত মণিপুরদা লৈৱমদে। মহাক্কা মণিপুরদা থোৱক্কা

নুপী মীয়ামদা অকনবা থৌনা পীৰীথি। হিংখোংবানদা জুৱাৰী ৭, ১৯৪০ ইংদা তৌবা মীটিদা মণিপুর সৰকাৰগী মায়োক্তা ইৰাবতনা অকনবা ৰা ঙাংখি। মহাক্কা মণিপুরগী মপান্দা চেঙ থাৰা লেপখিবদু নুপীশিংগী মশাদগী ঈশিল্পত্ৰবগী তত্তুদা লেপখিবনি হায়দুনা অকনবা চাৰ্জ সৰকাৰগী মায়োক্তা তৌখি। মদুনা মরম ওইরগা মণিপুর লৈজাক্কা মহাকপু ফাদুনা জেলাদা থমখি। চহী অহুম জেলাদা মীয়াং তখি। ইৰাবতনা সিলেট জেলাদা মতমদুগী কম্মুনিষ্ট লুচিবশিংগা উনখি। ওৎপী নৈবীৰবা মণিপুর মীয়ামগী অৱাবসি কম্মুনিজমগী অওনবা শাসন অমা লাৰুবদতা কোকহনবা উমগনি হায়না ইৰাবতনা থাজখি। জেলাদগী থাদোৱক্কাবসু মণিপুরদা চঙবগী অখিৎবা লৈবদগী কহাৱদা লৌদুনা লৌমী শিল্পী শুৱি নোৱিবশিংগী অকনবা ঈচৌ ইৰাবতনা শাগথি। মণিপুরদা ব্ৰিটিশ শাসনদগী নিংত্তয়া ফংলা মতুন্দা অহানবা পাঙথোকপা ১৯৪৮ গী অহানবা ষ্টেট এসেমব্লি মীখলদা উৎলৌ এসেমব্লি কম্মিটিয়য়েলিগী ডোট কাখি। অদুবু পুংদোংবগী থৌদোক্কা মরম ওইহুনা ইৰাবত অন্দৰগ্ৰাউন্ড তাখিবদগী অহানবা নিংত্তয়া মণিপুরগী ষ্টেট এসেমব্লি মীফমদু য়াওব ফংখিদে। অন্দৰগ্ৰাউন্ড লৌদুনা ওৎপী নৈবীৰবা মীয়ামগীদমজা অনৌবা লাল্গে কয়া য়াখি। মৌৱেক মণিপুরগীদমজা ওৎপী নৈবীৰবা মীয়ামগীদমজা কথোকখিবা নুপা অসি মৌৱেক মণিপুরদা অৱৌইবা পুসিগী য়াইপ তানবা ফংজনা বৰ্মাগী অচৌ চিংগী চিংখোংদা তাবা তাংবা খুলা ইং কুমজা ১৯৫১ গী সেপ্টেম্বৰ ২৬ তা পুসিগী অৱৌইবা য়াইপ তানখি। পোকপনা ১৮৯৮ গী সেপ্টেম্বৰ ৩০, অন্দৰগ্ৰাউন্ড তাবনা সেপ্টেম্বৰ ২১, ইং শক ১৯৪৮, লৈখিদবনা ইং কুমজা ১৯৫১ গী সেপ্টেম্বৰ ২৬। ইৰাবতকী পুসিগা সেপ্টেম্বৰ থাগ তৎন-থানবা য়াদে। মদুনা মরম ওইৱগনি সেপ্টেম্বৰ থাসিদা ইৰাবতকী নীংশিং থাবুং মপালন থৌৱম পাঙথোক্কা বা। লময়নবা ইৰাবত তাংলা মণিপুর ইমাগী মচানি। শুৱি নোৱিবা ওৎপী নৈবীৰবা মীয়ামগীদমজা মশাগী ওইজবা থাদোক খিবা লুচিংবনি। চুৱান্দ মহাৱাজগী ময়াম্ং চন্দ্ৰহাসকী মচানুপী খোমদোনসনা লৌৱে। নিংখৌগী মমাক ইবুংগা মিংখোল ফংলে। লৌচা কয়গী মপু ওইৱে। মনাই মশাল কয়া লৈৱে। পুন্মক ইৰাবতনা থাদোকখি। নিংখৌ শাসনগী মথোং হত্ৰবা আইন কয়া, মীনা

মীবু ধৰ্মগী মিংদা ওৎপা নৈবা মাংই হায়দুনা পোংলৌইবা য়াহন্দবা ব্ৰহ্মাসভাগী অকনবা নিয়ম নিতি পুন্মক্কাগী মায়োক্তা হনবা লেতনা ইৰাবতনা থেংনখিবনি।

সনানা মৈ ইক্ৰ-ইক্ৰগা অশেংবা মশক খঙলকই হায়বঙম অৰাবা পুসিগী লামফম কয়া লাহেংনৱগা ইৰাবতকী মগুণ ময়েক শেংলক ই। শাৱৱেইশিংনা মথোয়গী লময়নবা গুৱদি ইৰাবতনি হায়ৱকই। সাহিত্যকাৰশিংনা মথোয়গী অনৌবা মণিপুরগী সাহিত্যগী গুৱদি ইৰাবতনি হায়ৱকই। মণিপুরগী রাজনিতীগী লুচিংবা ওৱাদি ইৰাবতনা ওইৱকই। ঠিয়েটৰ তৌৱিৰশিংগী লময়নবসু ইৰাবতনা ওইৱকই। নুপী লালগী ইমাশিংদা ইৰাবতনা থৌনা পীৰীথি। শম পুন্মশিল্পু দেৱী, ইফা ফৰিবদো, দিসেম্বৰ ১২ অমা হৌখৰে, দিসেম্বৰ ১২, অমা লাৰ্কে। ' উসিগী তৎদু লৈতাভ্ৰবা মণিপুরী খুৱাই অঙাং-অঙাংবা চাউনৰবা নিংঙক নিংঙকপা তৌনৰবা মশাগী ওইজবনা মাঙ থাৱিবা অঙম অথৌশিং মীয়ামগী মীছংনিদি হায়ৱগা মীয়ামগী য়াইফনবা তৌবা মশাগী তৌগদবা মথৌ কাউৱা লুচিংবা শাবশিংনা ইৰাবতকী পুসি নৈনবা কায়গনি। মহাক্কা চেনখিবা কথোকপগী মগুণ অদু খৰা খক্তা উৱিবসু লৈবাকসি শান্তি ওইগনি হায়নিংই।

লৌইশিল্পকপা ইৰাবত নীংশিং থাসিদা ইৰাবতপু নীংশিংগা লোয়ননা লময়নবা ইৰাবত চেমখিবা মগুণশিং অদু ঐথোয়দা খৰা খক্তা ওইৱবসু মেবা হোৎনসি। মীওইবগী পুসি হায়বসি নোংমা নত্রগা নোংমদি শিৱগদবা উক্তনি। অশিৰব লমন তৌদুনা হিংলিবা মীওইবগী পুসিনি। পেশিল্লিবা সনা লুপা লন থুম পুন্মক হয়েং শিৱগা পুৱা য়াদদবা অমতা নত্তে। শিৱবিদি লৌইৱে। শিৱবিদি অমদনি। ঐথোয়না মৰু ওইৱিবসি হিংলিঙেগী মতমসিদা ইমা লৈবাকী য়াইফনবা থবক খৰা তৌৱধুননি। লময়নবা ইৰাবতকী মফমদা ঐথোয়না হেংকং লেকৎ তমদুনা ইকাই খনবা উংলি। কৰিগী, মহাক্কা ওৎপী নৈবীৰবা মীয়ামগীদমজা কথোকখিবদগীদমজা ঐথোয়না মভোন্দা তৌৱিমেল খঙবা উৎলিবনি। ইৰাবতনা পুসি চেঙেল লৌইদুনা অৱৌইবা য়াইপ তানত্ৰবা মহক্তি উসিসু ঐথোয়গী মরজা হিংলি। মসিনি ওমৱ ওইবা হায়বদু। ইৰাবতপু নীংশিংসি। মহাকপু নীংশিংগা লোয়ননা মভোন্দা চেমখিবা মগুণ অদুকী শৰুক খৰা খক্তা ওইৱবসু ঐথোয়সু চেমবা হোৎনসি হায়বা ৰাফমসি অইনবা থমজরি।